

## संस्कृत वार्ता:

दिनाङ्कः 25.04.2026

प्रातः - 06:55

### अथ वार्ता:

#### पश्चिम -बङ्गाल

पश्चिमबंगाले अस्य मासस्य नवविंशति-दिनांके भविष्यमाणस्य विधानसभानिर्वाचनस्य द्वितीयान्तिम-चरणात् प्राक् द्विचत्वारिंशदधिकैक-आसनेभ्यः प्रचारकार्यं चरमोत्कर्षं वर्तते। प्रधानमन्त्री भाजपा- दलस्य वरिष्ठनेता च नरेन्द्रमोदी भ्रष्टचार- अवैधप्रवेश- वृत्तिहीनता चेत्येषु विषयेषु तृणमूल- कांग्रेस- प्रशासनं कट्वालोचितवान्। हयः दक्षिण-24 परगना- जनपदस्य बरुईपुर इत्यत्र एकां नैर्वाचनिक- जनसभां सम्बोधयन् श्रीमोदी उक्तवान्। यत् प्रथमचरणे नैकेषु जनपदेषु मतदानस्य प्रवृत्तिः तृणमूल- कांगेसदलाय असफलतायाः सङ्केतं ददाति। असौ एतदपि उक्तवान्। यत्।

तत्रैव, हयः हावड़ा इत्यत्र एकां नैर्वाचनिक-जनसभां सम्बोधयन्ती तृणमूल- काङ्ग्रेस - दलस्य अध्यक्षा पश्चिमबङ्गालस्य मुख्यमन्त्री - पदासीना च ममता बनर्जी उक्तवती यत्। तस्याः नेतृत्वे राज्यं सुरक्षितस्थितौ वर्तते।

#### पी. आई. बी.

प्रशासनेन सामाजिक- सञ्चारपटले प्रसारितम्। एकं दृश्यश्रव्यवृत्तं निराकृतम्। यस्मिन् भारतीय-वायु-सेनायाः विमानमेकं जम्मू-कश्मीरस्य किश्तवाड़- स्थले पतितम्। इति सूचना आसीत्। पी.आई.बी. इत्येतस्य तथ्य- निरीक्षण-विभागेन उक्तं यत्। द्दं दृश्यश्रव्यवृत्तं मिथ्या अथ ए. आई. इत्येतेन निर्मितमस्ति।

#### आम-आदमी-पार्टी

आम-आदमी-पार्टीति दलाय महत्तरम्। आघातं प्रयच्छन्। तस्य द्वि-तृतीयांशाः राज्यसभा- सांसदाः दलस्य परित्यागं कृत्वा भाजपादले सम्मिलिताः जाताः। एतेषु त्रयः राज्यसभासांसदाः राघवचड्ढा, सन्दीपपाठकः, अशोकमित्तलः च भाजपामुख्यालयस्य यात्रां कृतवन्तः, तथा भाजपाध्यक्षेण नितिन- नबीन इत्यनेन सह मेलनं कृतवन्तः। दलस्य परित्यगाकर्तृषु अन्ये सांसदेषु हरभजन-सिंहः, स्वाति- मालीवाल, विक्रमसाहनी, राजिन्दर-गुप्ता च सम्मिलिताः सन्ति। श्रीनबीनः सामाजिक- सञ्चारपटले एकस्मिन् सन्देशे एतेभ्यः सांसदेभ्यः प्रधानमन्त्रिणः नरेन्द्रमोदिनः नेतृत्वे कार्यं कर्तुं शुभकामनाः प्रदत्तवान्।

#### भारत-न्यूजीलैण्ड

वाणिज्योद्योग - मन्त्री पीयूषगोयलः हयः न्यूजीलैणः - देशस्य व्यापारनिवेशमन्त्रिणः टॉम मैकक्ले इत्येतस्य भारतागमने स्वागतमकरोतः द्वयोः देशयोः मध्ये अस्य मासस्य सप्तविंशति-दिनाङ्के मुक्तव्यापारसन्धौ हस्ताक्षरं भविष्यति इति सम्भाव्यते।

### आईपीएल

आई.पी.एल. इति क्रिकेट-प्रतिस्पर्धायां हयः रात्रौ बैङ्गलुरुनगरस्य एमः चिन्नास्वामी-क्रीडाङ्गणे रॉयलः चैलेञ्जर्स- बैङ्गलुरु दलेन गुजरात-टाइटन्स- दलं पञ्चस्तोभैः पराजितमकरोत् अद्य अरुण-जेटली-क्रीडाङ्गणे मध्याह्ने सार्धत्रिवादने ढेल्ही कैपिटल्स-दलं पञ्जाब किङ्गस-दलं सम्मुखीकरिष्यति। सहैव जयपुरस्य सर्वाइ - मानसिंह- क्रीडाङ्गणे सायं सार्ध सप्तवादने राजस्थान-रॉयल्स-दलं सनराइजर्स- हैदराबाद- दलं सम्मुखीकरिष्यति।

॥ इति वार्ताः ॥